

**Conversion in Regular Temparary
Establishment :- Shri. Prakash V.
Khandare & Shri. Nivrutti S. Kamble**
**working under Superintending Engineer,
Nanded Irrigation Circle, Nanded.**

**कार्यव्ययी व रोजंदारी आस्थापनेवरील पदाचे
अस्थायी आस्थापनेवरील पदामध्ये रुपांतरण
अधिक्षक अभियंता, नांदेड पाटबंधारे मंडळ.
श्री.प्रकाश वि.खांडरे व श्री. निवृत्ती शं.कांबळे**

महाराष्ट्र शासन

जलसंपदा विभाग,

शासन निर्णय क्रमांक : संकीर्ण २००९/(४९/०९)/आ (काम)

मंत्रालय, मुंबई ४०० ०३२.

दिनांक:- १६ मार्च, २०१०.

- पहावे: १) कार्यकारी अभियंता, नांदेड पाटबंधारे विभाग, नांदेड यांचे पत्र क्र: नांपाविना/
लेखा ५/२४४३/सह, दि. २९.५.२००९.
२) शासन निर्णय, सार्वजनीक बांधकाम विभाग, क्र: रु.अ.आ. १५९६/२२८/
सेवा ५ दिनांक २४.४.२००९.

प्रस्तावना:-

अधिक्षक अभियंता, नांदेड पाटबंधारे मंडळ, यांच्या अधिपत्याखालील मध्यम प्रकल्प विभाग, नांदेड अतर्गत श्री.प्रकाश खांडरे हे दि १.६.१९८१ ते दि ७.६.८५ पर्यंत व श्री. निवृत्ती कांबळे हे दिनांक १.४.८२ ते दि ७.६.१९८५ पर्यंत रोजंदारी आस्थापनेवर मजूर म्हणून काम करीत होते. सदर विभागातर्गत मध्यम प्रकल्प उपविभाग, किनवट येथे साहित्य ठेवण्यासाठी गोदाम होते. या गोदामाच्या देखरेखीसाठी सर्वश्री. खांडरे व कांबळे यांची नियुक्ती करण्यात आली होती. सदर गोदामातुन दि १.६.८५ रोजी सिमेंटच्या २५ गोण्याची चोरी झाली. याबाबत विभागातर्फे पोलिस तक्रार दाखल करण्यात आली. सदर चोरीमध्ये सर्वश्री. खांडरे व कांबळे यांचा सहभाग असावा या संशयावरून त्यांना पोलिसांनी अटक केले. त्यांच्याविरुद्ध फौजदारी कारवाई सुरु असल्यामुळे त्यांना दिनांक ०७/०६/१९८५ च्या आदेशान्वये सेवेतून कमी केले. सदर प्रकरणी पोलिसांनी रितसर तपासणी करून मा. सत्र न्यायालय, नांदेड येथे दावा क्र २३/८७ दाखल केला. सदर खटल्याचा अंतिम न्याय निर्णय दि १५.३.१९९६ नुसार सर्वश्री खांडरे व कांबळे यांच्या विरुद्धचे आरोप सिध्द न झाल्यामुळे न्यायालयाने त्यांची निर्दोष मुक्तता केली. यानंतर सदर कामगारांनी त्यांना सेवेमध्ये पुन्हा घेण्यासाठी विनंती शासनास केली. त्यानुसार सामान्य प्रशासन विभाग व वित्त विभागाच्या सहमतीने सदर कर्मचा-यांना मजूर म्हणून रोजंदारीवर अनुक्रमे दि २०.५.२००२ व दि १३.६.२००२ रोजी मजूर म्हणून नियुक्त केले. तेव्हापासून सदर कर्मचारी सातत्याने रोजंदारी आस्थापनेवर मजूर म्हणून सेवेत कार्यरत आहेत. सर्वश्री खांडरे व कांबळे यांना दि २०.५.२००२ व दि १३.६.२००२ रोजी सेवेत पुनःस्थापित केल्यानंतर त्यांची सलग सेवा ५ वर्षांहून अधिक काळ झाल्यामुळे त्यांना रुपांतरीत अस्थायी आस्थापनेवर आणण्याचा प्रस्ताव क्षेत्रिय कार्यालयाने शासनास सादर केला होता. त्यानुसार श्री. खांडरे व श्री कांबळे यांना रुपांतरीत अस्थायी आस्थापनेवर घेण्यासाठी याबाबतच्या दि २४.४.२००९ च्या शासन निर्णयामधील परिच्छेद १ (१) नुसार त्यांना रुपांतरीत अस्थायी आस्थापनेवर घेण्याचा दिनांक हा ३१.१२.९८ पूर्वीचा येणे आवश्यक आहे. तथापि त्यांचे रुपांतरीत अस्थायी आस्थापनेवर घेण्याचे दिनांक हे अनुक्रमे दि २०.५.२००७ व दि १३.६.२००७ असून ते दि ३१.१२.१९९८ नंतर येत असल्यामुळे त्यांचे रुपांतरीत अस्थायी आस्थापनेवर घेण्याचे दिनांक ३१.१२.१९९८ पूर्वीचे असावेत ही अट शिथिल करून त्यांना रुपांतरीत अस्थायी आस्थापनेवर घेण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

शासन निर्णय:-

अधिक्षक अभियंता, नांदेड पाटबंधारे मंडळ, यांच्या अधिपत्याखालील मध्यम प्रकल्प विभाग, नांदेड अतर्गत कार्यरत असलेले श्री.प्रकाश.वि. खांडरे व श्री. निवृत्ती शंकर कांबळे यांना अनुक्रमे दिनांक २०.५.०२ व दि १३.६.०२

क्र.मा.प

रोजी सेवेत घेण्यात आल्यामुळे त्यांचे रुपांतरीत अस्थायी आस्थापनेचा दिनांक अनुक्रमे दि २०.५.०७ व दि १३.६.०७ येतात. शासन निर्णय दि २४.१.०१ मधील परिच्छेद १ (१) अनुसार सदर दिनांक हे ३१.१२.९५ पूर्वीची असणे आवश्यक आहे. त्यांच्यावरील फौजदारी प्रकरणामध्ये त्यांचे निर्दोषत्व सिद्ध झाल्याचे विचारात घेवून त्यांचे रुपांतरीत अस्थायी आस्थापनेवर घेण्याचे दिनांक ३१.१२.९८ पुर्वीचे असावेत ही अट "एक विशेष बाब" म्हणून शिथिल करण्यात येत असून श्री. प्रकाश वि. खांडरे व श्री. निवृत्ती कांबळे यांना खालीलप्रमाणे अस्थायी आस्थापनेवर रुपांतरीत करण्यात येत आहे.

अ.क्र	कर्मचा-याचे नाव	आस्थापनेचा प्रकार	प्रथम नवीन नियुक्तीचे पद व दिनांक	रुपांतरीत अस्थायी आस्थापनेवर ज्या दिनांकास आणावयाचे आहे तो दिनांक	रुपांतरीत अस्थायी आस्थापनेवर घ्यावयाचे पद	वेतनश्रेणी
१	२	३	४	५	६	७
१	श्री. प्रकाश विठ्ठलराव खांडरे	रोजंदारी	मजुर दि २०.५.०२	दि २०.५.०७	मजुर	रु. २६१० - ४००० ५ वा वेतन आयोग
२	श्री. निवृत्ती शंकर कांबळे	रोजंदारी	मजुर दि. १३.६.०२	दि १३.६.०२	मजुर	रु. २६१० - ४००० ५ वा वेतन आयोग

३. श्री. प्रकाश वि खांडरे व श्री. निवृत्ती शंकर कांबळे यांना त्यांनी धारण केलेल्या पदांवर रुपांतरीत अस्थायी आस्थापनेवर आणल्यामुळे त्यांना पुढील सवलती देण्यात येत आहेत:-

अ) अस्थायी आस्थापनेवर रुपांतरीत धारण केलेल्या पदांकरता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांचे बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

४. अधिक्षक अभियंता यांनी या आदेशातील सर्व अटी व शर्ती विचारात घेऊन कोणत्याही त्रुटी राहणार नाहीत यांची दक्षता घ्यावी आणि योग्य ते सविस्तर आदेश या शासननिर्णयाच्या दिनांकापासून एक महिन्याच्या आत निर्गमित करून ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांच्या प्रथम नियुक्तीचा दिनांक त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणाची. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत, तसेच हे आदेश संबंधित कर्मचा-यांच्या व्यक्तीशः निदर्शनास आणून शासनाने निर्गमित केलेले ओदशांच्या बाबतीत संबंधित कर्मचा-यांची (नाव, पदनाम, त्यांच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र " ब" मधील दिलेल्या नमुन्यात हमीपत्र (Undertaking) घेवून ते त्या कर्मचा-याच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाला या आदेशाच्या दिनांकापासून तीन महिन्याच्या आत शासनाकडे पाठविला जाईल याबाबतीत संबंधित अधिक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्याच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती, हजेरी पटांच्या प्रती आणि सेवापट पाठविण्याची खबरदारी घ्यावी.

५. श्री. प्रकाश वि. खांडरे व श्री. निवृत्ती शंकरराव कांबळे यांना मजूर पदावर ज्या दिनांकापासून रुपांतरीत अस्थायी आस्थापनेवर आणले आहे त्या दिनांकापासून आजपर्यंतच्या कालावधीतील देय होणा-या वेतन व भत्यांच्या थकबाकीच्या रकमेपैकी १०० टक्के रक्कम ते स्वखुशीने सोडून देण्यास तयार असल्याचे हमी पत्र दिले आहे. त्यामुळे त्यांना सदरहू कालावधीतील वेतनाच्या फरकाची रक्कम अनुज्ञेय होणार नाही. तथापि त्यांच्या वेतनाची गणना त्यांना रुपांतरीत अस्थायी आस्थापनेवर घेतल्याच्या दिनांकापासून करण्यात यावी.

६. सदर प्रस्तावातील वेतनापोटी होणारा खर्च सन २०१०- २०११ या आर्थिक वर्षात संबंधित लेखाशिर्षाखालील मंजूर अनुदानातून भागविण्यात यावा.

७. हे आदेश शासन निर्णय, सार्वजनीक बांधकाम विभाग क्र . रुअआ १५९६/२२८/सेवा ५, दि. २४.४.२००९ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहे.

८. हा शासन निर्णय वित्त विभागाच्या अनौपचारिक संदर्भ क्र: २७४/व्यय ११/१०, दि. ३०.१०.१० अन्वये प्राप्त वित्त विभागाच्या सहमतीने निर्गमित करण्यात येत आहे.

९. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक : २०११०३१६१७४६५४००१ अन्वये प्रसिध्द करण्यात आला आहे.

महाराष्ट्र राज्यपाल यांच्या आदेशानुसार व नावाने.

सहपत्र :- प्रपत्र - ब



(अ. अ. कोदे)

शासनाचे उप सचिव

प्रत अग्रेषित:-

वित्त विभाग (व्यय११/ १२), मंत्रालय, मुंबई
महालेखापाल, लेखा व अनुज्ञेयता, महाराष्ट्र -१, मुंबई/महाराष्ट्र -२, नागपूर
महालेखापाल, लेखा परिक्षा, महाराष्ट्र -१, मुंबई/महाराष्ट्र -२, नागपूर
अधिक्षक अभियंता, नांदेड पाटबंधारे मंडळ, सिंचन भवन, नांदेड
कार्यकारी अभियंता, नांदेड पाटबंधारे विभाग, नांदेड.
आ (कामगार), संग्रहार्थ.